

Vacuna COVID-19 ja kuu nda suchí luli

Ja jiniñu'un kuni nda tatá/Nda ñayiví ja jito suchí luli

Vacuna COVID-19 iyo ji ja kuu kuatiñu nda ñayiví ja iyo ji 6 yoo ji kua'a ka.

Naku jiniñu'un ja nda suchí luli kani ji vacuna maa ji

Nde ja ni kije'e pandemia, vi'i ka 13 millón nda suchí luli ja ni jikin COVID-19 ji ini ñuu Estados Unidos. Nda kue'e jéé COVID-19 ni sa'a ja kua'a ka suchí kuachi ki'in ji hospital siki ja ndo'o ji COVID-19.

Ja jini kuu ja nda vacuna ya'a satiñu va'a ji tágua nda suchí kuachi ma kundo'o ji kue'e COVID-19. Tú ni ke'en kue'e ji ma kundo' xeen ji, ma ki'in ji hospital axi ma kuu ji ja siki COVID-19.

Kunde'e ní nuu [Tutu tágua ka'an siki nda vacuna](#) tágua ni'in ní tu'un siki nasa kuu ja ka'an ní jín nda suchí luli ji nda ñayiví ve'e ja siki vacuna.

Nasa kuu ni'in se'e sa vacuna

Ñuu Washington jinimani ji vacuna ja kuu ndi'i nda suchí luli ja ncha'a koo ji 18 kuiya. Katu'un ní pediatra se'e ní axi nuu clínica ja je'en ní tú neva'a de vacuna COVID-19.

Nda ñayiví ja ncha'a kuneva'a ji in ñayayiví ja je'e tata nuu ji kuu ka'an ji nuu **Help Me Grow WA Hotline nuu 1-800-322-2588** axi kunde'e ji nuu **ParentHelp123.org** tágua ni'in ji in ñayiví ja kua'a tatan nuu ji, in clínica axi inka ka ja jiniñu'un ji tágua koo va'a ji. Ma chunaa ní tágua ni'in ní tu'un ya'a de suni iyo nuu ke'en yu'u.

Suni kuu ki'in ní nuu **VaccineLocator.doh.wa.gov** de nandukú ní nuu iyo ñati ka ja neva'a ji vacuna ja kani nda luli.

Nasa chindeé ya'a ve'e ní

Vacuna COVID-19 kuu koto ji nda luli nuu kue'e, ñukua kuni ka'an ja kuu ndututu va'a ka ní jín ta'an ve'e ní.

Tú kani vacuna nda suchí luli chindeé ja koo va'a ka ji de chindeé ja ma kundo'o ta'an ve'e ji kue'e.



Nda ñayiví ve'e jiniñu'un ja kandija ji tu'un ja ka'an siki ja koto yo maa yo tágua nduu nagua kuu.

Nasaa vacuna kanuu ja kani nda suchí luli

Jikan ja ndi'i nda suchí luli kani vese uu jichi tatan ji. Suni kuu kakan ja kani inka jichi ji tágua sukua koo va'a ka ji.



- Nda suchí luli ja iyo ji **6 yoo nde 4 kuiya** kani 3 jichi ji tatan Pfizer nuu jichi xinañu'un axi 2 jichi tatan Moderna nuu jichi xinañu'un
- Nda suchí luli ja iyo ji **5 nde 11 kuiya** kani 2 jichi ji tatan ya'a nuu jichi xinañu'un
- Nda suchí luli ja iyo ji **12 nde 17 kuiya** kani 2 jichi ji tatan ya'a nuu jichi xinañu'un



Nda suchí luli ja ni kani 2 jichi ji de nduu satiñu va'a yiki kuñu ji kánuu ja kani tuku inka jichi ji nuu 28 kivi ja ni kani ja uu yitukú de nda luli ja iyo ji vi'i ka 5 kuiya kánuu ja ni'in ji tatan ja kani inka jichi. Sanaa ichi nuu kenda tu'un nuu yo ja kua'a ka ji jiniñu'un ja kani kua'a ka tatan ji.

Tágua ni'in ní tu'un nuu tu'un jikatu'un ní:



Kunde'e ní nuu: [VaccinateWA.org/kids](https://www.vaccinatewa.org/kids)



Ka'an ní nuu: **1-833-VAX-HELP (1-833-829-4357)**, Ñukua de kuexin ní # Iyo nuu ke'en yu'u.

Vaccinate WA
CovidVaccineWA.org

A ndija ja kundo'o seen se'e sa kue'e COVID-19

Vese jaku ka nda suchí luli kuu ja ndo'o COVID-19 masú tanu nda ñayiví ña'nu, nda luli kuu:

- Jikin virus ja sa'a ja iyo kue'e COVID-19
- Ke'en kue'e ji axi kuu ji ja siki COVID-19
- Kuu skutenuu ji COVID-19 nuu inka ñayiví
- Kuu kundo'o xeen ji COVID-19, tanu ja "kundo'o na'an ji COVID" axi in kuee xeen ja sa'a ja kivi kuiñu ja nani MIS-C

Ja jini kuu ja nda vacuna nduu ni sa'a xeen ji jín nda suchí ya'a de va'a tuni jito ji nuu kue'e nda suchí ya'a. Ja kani ji vacuna maa ji kuu ja va'a tuni ka ma sù ja kundo'o ji COVID-19.

A iyo va'a vacuna ja kuu se'e sa

Saa, vacuna iyo va'a ji ja kuu nda luli. Ja jini kuu ja nda vacuna ya'a nduu sa'a dañu ji nda suchí kuachi. Kata skua'a ka siki tatan ya'a de Estados Unidos va'a tuni jini nasa sa'a tágua kuni tú in tatan nduu satiñu va'a.

Naguá kuu sa'a vacuna jín nda suchí luli

Xeen kuiti ka sa'a ja kundo'o ji kue'e COVID-19 ma sù ja kani ji vacuna maa ji.

Tanu kuu jín sava ka vacuna, ja sa'a kuu ja jatu nuu kani, tatu, ku'u xini ji ju'vi yiki kuñu. Vese sa'a sukua nduu sa'a xeen.

[Nuu nda prueba ja ni sa'a](#) (vachi ni nuu yu'u inglés), kua'a ka suchí luli ni kachi ji ja ni ndo'o ka ji ja uu jichi ma sù ja xinañu'un jichi. Ja ni ndo'o ji nduu ni ní sa'a xeen tuni de ni kuu nuu nda kivi ichi nuu ja ni kani vacuna ji, de ni ya'a ni nuu in axi nuu uu kivi.

Naguá jiniñu'un kinda'a nda luli kivi cita ji

Ñati nuu ndí'i ji jika ja kinda'a ji tutu nuu kachi ja je'e tata ji tu'un tágua kuu kani vacuna ji tú ncha'a koo ji 18 kuiya. Kuu katu'un ji nuu kani ji vacuna maa ji nasa kuu ja ní'in ji tutu ñukua.

Nda clínica sanaa kuu kaka ji in credencial nda luli, in tarjeta seguro, axi Social Security number (número Seguro Social), vese saa nduu jiniñu'un ja sia'a ji.

Nda luli nduu jiniñu'un ja kuu ji ñayiví Estados Unidos tágua ní'in ji vacuna. Nda ja kani vacuna ma kuu ja kaka ji tutu na ñuu nda luli. Tu'un siki nda luli vachi ni kuatiñu tágua ní'in ji tatan.

Iyo ka tu'un jikatu'un sa. Ndenu ki'in sa

Nandukú ní nda tu'un jikatu'un ka nuu [VaccinateWA.org/kids](https://www.vaccinatewa.org/kids). Suni kuu ka'an ní jín ñayiví ja taji tatan nuu se'e ní.